



କୋଇଲା ଖଣିରେ ଦୁର୍ଘଟଣା ରୋକିବା ଲାଗି ପଦକ୍ଷେପ

Posted On: 06 FEB 2017 6:40PM by PIB Bhubaneshwar

କୋଇଲା ଖଣିରେ ନିରାପତ୍ତା ନିଶ୍ଚିତ କରିବା ଲାଗି ଖଣି ନିରାପତ୍ତା ପ୍ରବର୍ତ୍ତନ ନିର୍ଦ୍ଦେଶାଳୟ (ଡିଜିଏମଏସ) ତରଫରୁ କୋଇଲା ଖଣି ଆଇନ, ୧୯୫୨ ଏବଂ ଏହା ଅଧୀନରେ ଥିବା ସହାୟକ ନିୟମ କାନୁନଗୁଡ଼ିକୁ ଲାଗୁ କରାଯାଉଛି । ଏହି ବ୍ୟବସ୍ଥାର ପ୍ରଣୟନ କରିବା କୋଇଲା ଖଣି ମାଲିକମାନଙ୍କର ଦାୟିତ୍ବ । ଆଜି ରାଜ୍ୟସଭାରେ ଏକ ଲିଖିତ ପ୍ରଶ୍ନର ଉତ୍ତରରେ ଶକ୍ତି, କୋଇଲା, ନୂତନ ଏବଂ ନବୀକରଣ ଯୋଗ୍ୟ ଶକ୍ତି ଓ ଖଣି ରାଷ୍ଟ୍ରମନ୍ତ୍ରୀ ପିୟୁଷ ଗୋୟଲ ଏହା ପ୍ରକାଶ କରିଛନ୍ତି । ଡିଜିଏମଏସର ପଦାଧିକାରୀ, ଶିଳ୍ପ ଏବଂ ଶିକ୍ଷା ପ୍ରତିଷ୍ଠାନମାନଙ୍କର ଅଭିଜ୍ଞତା ଏବଂ ତ୍ରିପାକ୍ତିକ କର୍ମଚୀର ସୁପାରିଶ ଅନୁଯାୟୀ ଡିଜିଏମଏସ ବିଭିନ୍ନ ସମୟାବଳୀରେ ଏହି ବ୍ୟବସ୍ଥାର ସମୀକ୍ଷା କରୁଥିବା ମଧ୍ୟ ମନ୍ତ୍ରୀ ପ୍ରକାଶ କରିଥିଲେ ।

୧) ଭବିଷ୍ୟତରେ ଏହିପରି ଦୁର୍ଘଟଣା ସବୁକୁ ନିୟନ୍ତ୍ରଣ କରିବା ପାଇଁ ସରକାରଙ୍କ ଦ୍ବାରା ନିମ୍ନଲିଖିତ ପଦକ୍ଷେପ ଗ୍ରହଣ କରାଯାଉଥିବାର ମନ୍ତ୍ରୀ ପ୍ରକାଶ କରିଥିଲେ । ସମସ୍ତ କୋଇଲା ଖଣିର ନିରାପତ୍ତା ବ୍ୟବସ୍ଥା ଯାଂଚ କରାଯାଉଛି ।

୨) କୋଇଲା ଖଣି କିମ୍ବା କୋଇଲା କମ୍ପାନୀ ଗୁଡ଼ିକର ଆଭ୍ୟନ୍ତରୀଣ ନିରାପତ୍ତା ସଂଗଠନ (ଆଇଏସଓ)କୁ ସୁଦୃଢ଼ କରାଯାଉଛି ।

୩) ଖଣିରେ ନିରାପତ୍ତାକୁ ନେଇ ସଚେତନତା ବୃଦ୍ଧି ଏବଂ ଏଥିନିମନ୍ତେ ପ୍ରଚାର, ଜାତୀୟ ନିରାପତ୍ତା ପୁରସ୍କାର (ଖଣି), ଡିଜିଏମଏସ ଦ୍ବାରା ଖଣିରେ ନିରାପତ୍ତା ନେଇ ଜାତୀୟ ସମ୍ମିଳନୀର ଆୟୋଜନ । ଖଣିରେ କାମ କରୁଥିବା କର୍ମଚୀଙ୍କ ସୁରକ୍ଷା ନେଇ ଆୟୋଜିତ ଜାତୀୟ ସମ୍ମିଳନୀର ପ୍ରସ୍ତାବ ଅତ୍ୟନ୍ତ ସହାୟକ ହୋଇଥାଏ ।

୪) ନିରାପତ୍ତା ସମ୍ବନ୍ଧରେ ପ୍ରଶିକ୍ଷଣ ଏବଂ ନିରାପତ୍ତା ସମ୍ବନ୍ଧ ପାଳନ ଏବଂ ନିରାପତ୍ତା ଅଭିଯାନ ମାଧ୍ୟମରେ କର୍ମଚୀଙ୍କ ଅଂଶଗ୍ରହଣ ଏବଂ ନିରାପତ୍ତା ବାବଦରେ ସମ୍ବେଦନଶୀଳତା ବୃଦ୍ଧିକୁ ନିଶ୍ଚିତ କରାଯିବ ।

୫) ଖଣିରେ ନିରାପତ୍ତା ସ୍ତର ବୃଦ୍ଧିପାଇଁ ପରିଚାଳକ ଏବଂ ସୁପରଭାଇଜର ମାନଙ୍କ ପାଇଁ ପ୍ରଶିକ୍ଷଣ କାର୍ଯ୍ୟକ୍ରମର ଆୟୋଜନ ।

୬) ପ୍ରଶିକ୍ଷକମାନଙ୍କ ତାଲିମ ପାଇଁ ସିଆଇଏଲ “ଖଣିରେ ନିରାପତ୍ତା ପରୀକ୍ଷା ଏବଂ ଗବେଷଣା” ନାମରେ ଏକ ପ୍ରଶିକ୍ଷଣ କାର୍ଯ୍ୟକ୍ରମ କୁଳଦ୍ବଳାଷ୍ଟ ସରକାର, ଅଷ୍ଟ୍ରେଲିଆ ସହ ମିଶି ଗ୍ରହଣ କରିବ ।

୭) ବିପଦ ଦୂର କରିବା ଏବଂ କର୍ମଚୀଙ୍କୁ ସୁରକ୍ଷା ନିଶ୍ଚିତ କରିବା ଲକ୍ଷ୍ୟରେ ଡିଜିଏମଏସ ବିପଦ ଆକଳନ କୌଶଳର ପ୍ରୟୋଗ ଉପରେ ଗୁରୁତ୍ବ ଦେଉଛି ।

୮) ଖଣିରେ ନିରାପତ୍ତା ବିରୋଧି ଅଭ୍ୟାସ ଦୂର କରିବା ପାଇଁ ଡିଜିଏମଏସ ସାଧାରଣ ପରିଚାଳନା ପଦ୍ଧତିର ପ୍ରୟୋଗକୁ ଉତ୍ସାହିତ କରୁଛି ।

୯) ‘ନିରାପତ୍ତା ହେଉଛି ମୋ ଦାୟିତ୍ବ’ ଏହି ଉଦ୍ଦେଶ୍ୟ ବାବଦରେ ଖଣି କର୍ମଚୀଙ୍କ ମଧ୍ୟରେ ସଚେତନତା ବୃଦ୍ଧି କରିବା ପାଇଁ ଏକ ସ୍ବତନ୍ତ୍ର ନିରାପତ୍ତା ଅଭିଯାନର ଆରମ୍ଭ କରାଯାଇଛି ।

୧୦) ବିପଦ ଆଶଙ୍କା ଚିହ୍ନଟ ହୋଇଥିବା ଅଂଚଳରେ ନିରାପତ୍ତା ଜନିତ କାର୍ଯ୍ୟକାରୀତା ପାଇଁ ଡିଜିଏମଏସ ବିଭିନ୍ନ ସମୟରେ ନିର୍ଦ୍ଦେଶାବଳୀ ପ୍ରକାଶ କରିଥାଏ ।

୧୧) କୋଇଲା ଖଣି ପାଇଁ ଶ୍ରମ ସୁବିଧା ପୋର୍ଟାଲ ଆଧାରରେ ବିପଦ ଭିତିକ ତଦାରଖ ପଦ୍ଧତିର ପ୍ରଣୟନ ।

୧୨) କୋଇଲା ଖଣିରେ କର୍ମଚୀଙ୍କ ନିରାପତ୍ତାରେ ଉନ୍ନତି ଏବଂ ଖଣିକ୍ରମ ଚାଲୁରଖିବା ପାଇଁ ଆଉ କେତେକ ଗୁରୁତ୍ବପୂର୍ଣ୍ଣ ପଦକ୍ଷେପ ହେଲା-ଅନଲାଇନ ନିରାପତ୍ତା ପର୍ଯ୍ୟବେକ୍ଷଣ କାର୍ଯ୍ୟକ୍ରମ, ଭୂ-ବୈଷୟିକ ପ୍ରକୋଷର ପ୍ରତିଷ୍ଠା, ମାଟିତଳେ ଖଣି ଗ୍ୟାସର ବିଶ୍ଳେଷଣ ଓ ଅନୁସନ୍ଧାନ ପାଇଁ ଗ୍ୟାସ କ୍ବେମାଟୋଗ୍ରାଫ ସ୍ଥାପନ, ଓଜନଦାର ମାଟିଖୋଳା ଯନ୍ତ୍ରାଂଶଗୁଡ଼ିକର ଧକ୍କା ଦୂର କରିବା ପାଇଁ ସତର୍କ ଯନ୍ତ୍ର ସ୍ଥାପନ, ସମସ୍ତ ଡିଗ୍ରୀ-୩ ବାଷ୍ପୀୟ ଖଣିରେ ପରିବେଶ ସମ୍ବନ୍ଧୀୟ ଟେଲି-ମନିଟରିଂ ବ୍ୟବସ୍ଥାର ବିକାଶ, ଭାଲୁ ପର୍ଯ୍ୟବେକ୍ଷଣ ପଦ୍ଧତିର ବିକାଶ ଏବଂ ଅତ୍ୟଧିକ ଚାପଗ୍ରସ୍ତ ବେଢ଼ ଏବଂ ବ

